

RIŻOLUZZJONI (UE) 2018/1407 TAL-PARLAMENT EWROPEW**tat-18 ta' April 2018****li tinkludi l-kummenti li jagħmlu parti integrali mid-deċiżjoni dwar il-kwittanza għall-implimentazzjoni tal-baġit tal-Fondazzjoni Ewropea għat-Tahriġ għas-sena finanzjarja 2016**

IL-PARLAMENT EWROPEW,

- wara li kkunsidra d-deċiżjoni tiegħu dwar il-kwittanza għall-implimentazzjoni tal-baġit tal-Fondazzjoni Ewropea għat-Tahriġ għas-sena finanzjarja 2016,
 - wara li kkunsidra l-Artikolu 94 u l-Anness IV tar-Regoli ta' Proċedura tiegħu,
 - wara li kkunsidra r-rapport tal-Kumitat għall-Kontroll tal-Baġit u l-opinjoni tal-Kumitat għall-Impjegi u l-Affarijiet Soċjali (A8-0080/2018),
- A. billi fil-kuntest tal-proċedura ta' kwittanza, l-awtorità ta' kwittanza tishaq fuq l-importanza partikolari li tissaħħah ulterjorment il-legittimità demokratika tal-istituzzjonijiet tal-Unjoni permezz ta' titjib fit-trasparenza u l-obbligu ta' rendikont, u permezz tal-implimentazzjoni tal-kunċett ta' bbaġitjar abbażi tal-prestazzjoni u ta' governanza tajba tar-riżorsi umani;
- B. billi, skont ir-rapporti tad-dhul u n-nefqa tagħha⁽¹⁾, il-baġit finali tal-Fondazzjoni Ewropea għat-Tahriġ (il-'Fondazzjoni') għas-sena finanzjarja 2016 kien jammonta għal EUR 20 900 849,11, li jirrappreżenta tnaqqis ta' 0,63 % meta mqabbel ma' dak għall-2015; billi l-baġit tal-Fondazzjoni huwa prinċipalment derivat mill-baġit tal-Unjoni;
- C. billi l-Qorti tal-Awdituri (il-'Qorti'), fir-rapport tagħha dwar il-kontijiet annwali tal-Fondazzjoni għas-sena finanzjarja 2016 (ir-'rapport tal-Qorti'), stqarret li kisbet aċċertament raġonevoli li l-kontijiet annwali tal-Fondazzjoni huma affidabbli u li t-tranzazzjonijiet ta' bażi huma legali u regolari;

Segwitu għall-kwittanza 2013, 2014 u 2015

1. Jinnota mir-rapport tal-Qorti li n-nota dwar il-fondi li jammontaw għal EUR 7 500 000 miljun depożitati f'bank wiehed bi klassifikazzjoni tal-kreditu baxxa li saret fir-rapport 2013 tal-Qorti u li kienet immarkata b'hala "għadha għaddeja" fir-rapporti tal-Qorti għall-2014 u 2015 issa hi mmarkata b'hala "ikkompletata";

Ġestjoni baġitarja u finanzjarja

2. Jinnota b'apprezzament li l-isforzi ta' monitoraġġ baġitarju matul is-sena finanzjarja 2016 irriżultaw frata għolja ta' implimentazzjoni tal-baġit ta' 99,99 %, rata li tindika li l-impenji saru f'waqthom, u jinnota li r-rata ta' eżekuzzjoni tal-appropriazzjonijiet ta' pagament kienet ta' 97,66 %;

Impenji u riporti

3. Jinnota li r-riporti globali fit-Titoli I u II naqsu minn 3,3 % fil-perjodu 2015 sal-2016 għal 3,1 % fil-perjodu 2016 sal-2017, li hija indikazzjoni ta' allinjament imtejjeb tal-attivitajiet amministrattivi tal-Fondazzjoni u tal-pagamenti tagħhom fiċ-ċiklu annwali tagħha; jinnota li fit-Titolu I ġew riportati EUR 155 186 (1,2 %) li jirrappreżenta titjib meta mqabbel mal-2015 (EUR 180 398 (1,4 %)); jinnota li fit-Titolu II, ġew riportati EUR 313 450 (18,4 %) li jirrappreżenta kontinwazzjoni tal-prestazzjoni tal-2015 (EUR 316 442 (16,1 %)), u għat-Titolu III, ir-RAL (*reste à liquider*) naqs minn 36,4 % fl-2015 għal 30,3 % fl-2016, prinċipalment minhabba zieda fl-attenzjoni tal-pagamenti, fi tnaqqis fit-talbiet ta' missjoni pendenti u f'ippjanar aħjar tal-attivitajiet;
4. Jirrimarka li r-riporti sikwit ikunu ġustifikati, parzjalment jew għal kollox, min-natura pluriennali tal-programmi operattivi tal-aġenziji u ma jindikawx neċessarjament dgħufijiet fl-ippjanar u fl-implimentazzjoni tal-baġit, u lanqas ma jmorru dejjem kontra l-prinċipju baġitarju tal-annwalità, b'mod partikolari jekk ikunu pplanati minn qabel mill-aġenziji u kkomunikati lill-Qorti;

⁽¹⁾ ĠU C 12, 13.1.2017, p. 1.

Trasferimenti

5. Jinnota li l-Fondazzjoni wettqet seba' trasferimenti baġitarji fl-2016, meta mqabbla ma' disġha fl-2015 u li l-ammont totali ttrasferit kien inqas minn tas-sena ta' qabel (6,1 % fl-2016 meta mqabbel ma' 8,2 % fl-2015); jirrikonoxxi mill-Fondazzjoni li dan jista' jiġi attribwit għal mizura ta' effiċjenza li giet introdotta biex iżomm lista ta' riżerva ta' attivitajiet li jirriżultaw mill-eżerċizzji tal-ippjanar; jinnota b'sodisfazzjon li l-livell u n-natura tat-trasferimenti fl-2016 baqgħu fi hdan il-limiti tar-regoli finanzjarji;

Politika tal-persunal

6. Josserva li, skont it-tabella tal-persunal, kien hemm 89 post okkupat fil-31 ta' Diċembru 2016, meta mqabbla ma' 90 fl-2015; jiddispijaċi għall-fatt li min-numru tal-postijiet okkupati fil-31 ta' Diċembru 2016, kien għadu ma ntlahaqx bilanċ bejn is-sessi peress li l-proporzjon kien jaqbeż tnejn għal wiehed: 67,94 % fil-każ tal-persunal femminili u ta' 32,06 % fil-każ tal-persunal maskili; jirrakkomanda li dan l-iżbilanċ jiġi indirizzat bħala kwistjoni ta' urġenza;
7. Jishaq fuq il-fatt li l-bilanċ bejn ix-xogħol u l-hajja privata għandu jkun parti mill-politika tal-persunal tal-Fondazzjoni; jenfasizza li l-baġit li ntefaq għal kull membru tal-persunal għal attivitajiet ta' benesseri jammonta għal EUR 883 u li fl-2016 ġew organizzati żewġ away days għall-persunal; jiddispijaċi li l-għadd medju ta' liv minhabba mard għal kull membru tal-persunal huwa ta' 15-il jum (11-il jum u nofs jekk wiehed jeskludi l-hin mediku part-time), li huwa wiehed mill-ogħla cifri fost l-aġenziji tal-Unjoni; jirrakkomanda li din is-sitwazzjoni tiġi eżaminata sabiex tiġi stabbilita l-kawża tagħha, partikolarment jekk hijiex relatata mal-istress fuq il-post tax-xogħol;
8. Jinnota li d-deċiżjoni dwar il-prevenzjoni tal-fastidju psikoloġiku u sesswali kienet diġà adottata fl-2010; jappoġġa s-sessjonijiet ta' tahrig u informazzjoni organizzati biex tiżdied is-sensibilizzazzjoni tal-persunal;
9. Jinnota b' sodisfazzjon li l-fatt li l-Fondazzjoni ma rċevietx ilmenti, azzjonijiet legali jew każijiet irrapportati marbuta mal-ingaġġ jew mat-tkeċċija ta' membri tal-persunal fl-2016;

Prevenzjoni u ġestjoni ta' kunflitti ta' interess, trasparenza u demokrazija

10. Jirrikonoxxi li l-Fondazzjoni kienet proattiva fit-talba ta' dikjarazzjonijiet ta' kunflitt ta' interess tal-membri kollha tal-Bord ta' Tmexxija, f'konformità mal-Artikolu 11 tar-Regolament tal-Kunsill (KEE) Nru 1360/90 ⁽¹⁾; jistieden lill-Fondazzjoni tfassal rapport lill-awtorità ta' kwittanza dwar il-progress li sar f'dan il-qasam; jinnota b'sodisfazzjon li s-CVs issa huma aċċessibbli liberament;
11. Jinnota li r-registru ta' trasparenza ma japplikax fil-hidma tal-Fondazzjoni;
12. Jinnota b'sodisfazzjon li f'Diċembru 2015 il-Fondazzjoni adottat il-politika tagħha dwar l-iżvelar ta' informazzjoni protetta; jenfasizza li kien hemm każ wiehed ta' informatur fl-2016, li ma kienx ġie pprezentat lill-Uffiċċju Ewropew Kontra l-Frodi (OLAF) minhabba li kienu waslu l-kjarifiki kollha;
13. Jesprimi l-bżonn li jiġi stabbilit korp ta' żvelar, konsulenza u riferiment indipendenti b'riżorsi baġitarji suffiċjenti, li jgħin lill-informaturi jużaw il-mezzi adatti biex jiżvelaw l-informazzjoni tagħhom dwar irregolaritajiet possibbli li jaffettwaw l-interessi finanzjarji tal-Unjoni, filwaqt li tithares il-kunfidenzjalità tagħhom u jiġu offruti l-appoġġ u l-konsulenza li jehtieġu;
14. Jinnota li fil-bidu tal-2017 twestaq eżerċizzju ta' tagħlim u ta' sensibilizzazzjoni online dwar il-frodi u l-kunflitti ta' interess għall-persunal kollu;

Kisbiet ewlenin

15. Jilqa' t-tliet kisbiet ewlenin identifikati mill-Fondazzjoni fl-2016, jiġifieri li:
- lahqet il-miri biex jinkisbu l-Indikaturi Ewlenin tal-Prestazzjoni (KPIs) kollha fl-2016;
 - iġġestiet 105 talba għal assistenza mill-Kummissjoni u mid-delegazzjonijiet tal-Kummissjoni, li jkopru 52 % tal-pajjiżi shab; jinnota li kien hemm sodisfazzjon ġenerali bis-servizzi provduti mill-Fondazzjoni fir-rigward tal-kwalità tal-hidma, l-utilità u t-tempestività tal-appoġġ tal-Fondazzjoni;
 - appoġġat l-analizi tal-politika u tal-iżvilupp f'25 pajjiż sieheb permezz tal-proċess ta' Torino;
16. Jilqa' r-rata għolja ta' twettiq tal-attivitajiet ippjanati fl-2016 (94 %), iżda jinnota li din naqset bi ftit meta mqabbla mal-2015 (96 %); jinnota t-titjib konsiderevoli fir-rata ta' realizzazzjoni fil-hin stabbilit (90 %) meta mqabbla mas-snin preċedenti qabel l-2016 (83 %);

⁽¹⁾ Ir-Regolament tal-Kunsill (KEE) Nru 1360/90 tas-7 ta' Mejju 1990 li jistabbilixxi Fondazzjoni Ewropea għat-Tahrig (ĠU L 131, 23.5.1990, p. 1).

17. Jiddispijaċi madankollu li l-Fondazzjoni ma tutilizzax l-indikaturi tal-attività jew output sabiex ittejjeb l-użu tal-KPIs u jirrakkomanda li din il-politika għandha tinbidel;

Strategija kontra l-frodi

18. Jilqa' l-fatt li l-Fondazzjoni żviluppat l-istrategija ta' kontra l-frodi tagħha kif previst fl-istrategija ġenerali ta' kontra l-frodi tal-Kummissjoni; jinnota b'sodisfazzjon l-iżvilupp ta' modulu ta' tahrig online biex jinżamm l-għarfien dwar il-prevenzjoni kontra l-frodi għall-persunal kollu, li se jiġi pprovdut u ripetut b'mod regolari mill-2017;

Kontroll intern

19. Jinnota li fl-2016, il-Fondazzjoni ħadet miżuri importanti biex titjeb l-effiċjenza tas-sistemi tagħha ta' kontroll intern (ICS) fil-qasam ta' tmexxija (ICS 1 Missjoni u Valuri; ICS 2 Valuri Etiċi u Organizzattivi; ICS 7 Struttura Operattiva), l-immaniġġjar ta' persuni (ICS 3 Allokkazzjoni tal-Persunal u Mobbiltà; ICS 4 Evalwazzjoni u Żvilupp tal-Persunal), l-istrategija, l-ippjanar u l-kooperazzjoni bejn il-partijiet ikkonċernati (ICS 5 Obiettivi u Indikaturi tal-Prestazzjoni u ICS 6), il-ġestjoni tar-riskju u l-proċessi (ICS 11 Gestjoni ta' Dokumenti u ICS 12 Informazzjoni u Komunikazzjoni);

Awditu intern

20. Jinnota li l-Fondazzjoni hija awditjata mis-Servizz tal-Awditjar Intern tal-Kummissjoni (IAS) u li hija ma rċeviet ebda rakkomandazzjoni kritika mill-korp ta' kontroll fl-2016;

Prestazzjoni

21. Jinnota mir-rapport tal-Qorti li twettqet evalwazzjoni esterna tal-Fondazzjoni f'isem il-Kummissjoni fl-2016 bhala l-ewwel pass f'evalwazzjoni trasversali ta' erba' aġenziji li jaħdmu fil-qasam tal-impjegi, l-affarijiet soċjali u l-inkluzjoni; jinnota madankollu li l-evalwazzjoni kkonkludiet li r-riorganizzazzjoni konsiderevoli li saret fil-Fondazzjoni mill-2011 'il hawn ma kellhiex effetti negattivi sinifikanti u tqieset bhala pass pjuttost pożittiv mill-partijiet ikkonċernati, kemm dawk interni kif ukoll dawk esterni, speċjalment f'termini ta' strategija u effettività; jinnota b'apprezzament li l-governanza tal-Fondazzjoni kienet meqjusa bhala effiċjenti u effettiva; jinnota li l-evalwazzjoni tenfasizza wkoll il-fatt li l-Fondazzjoni kompliet issahha il-kapaċità tagħha ta' monitoraġġ mill-2011 'il hawn iżda li għad hemm lok għal stampa aktar ċara tal-attivitàjiet u l-kisbiet tagħha; josserva li l-Fondazzjoni hejjiet pian għall-implimentazzjoni tar-rakkomandazzjonijiet tal-evalwaturi;
22. Jinnota li skont ir-rapport tal-Qorti li fir-rapport tagħha tal-2011 il-Qorti diġà enfasizzat is-sitwazzjoni mhux sodisfaċenti fir-rigward tal-bini tal-Fondazzjoni u l-fatt li dan seta' jwassal biex ifixkel l-attivitàjiet tal-Fondazzjoni; jiddispijaċi li s-sitwazzjoni tibqa' wahda ta' status quo peress li l-Konsorzju li kien qed jimmaniġġja u jokkupa parti mill-kumplex ġie llikwidat fl-2011 u halla parti mill-kumplex vojti; jenfasizza li hemm hteġa urġenti biex il-pajjiż ospitanti jsib soluzzjoni għal din il-kwistjoni; ifakkar li, skont il-ftehim mal-pajjiż ospitanti, huma garantiti faċilitajiet xierqa sal-2027; jistieden lill-Fondazzjoni tinforma lill-awtorità ta' kwittanza dwar kwalunkwe miżura mehuda dwar din il-materja;
23. Jirrikonoxxi l-hidma tal-Fondazzjoni bl-għan li tappoġġa lill-pajjiżi shab tal-Unjoni sabiex jisfruttaw il-kapital uman tagħhom permezz tar-riforma tas-sistemi tal-edukazzjoni, tat-tahrig u tas-suq tax-xogħol fi hdan il-kuntest tal-politika tar-relazzjonijiet esterni tal-Unjoni; jilqa' l-attivitàjiet tal-Fondazzjoni rigward l-iżvilupp tal-hiliet u l-iffaċilitar tat-tagħlim tul il-hajja bl-għan li tappoġġa lill-pajjiżi shab biex itejbu l-impjegabbiltà u l-prospetti ta' impjeg għaċ-ċittadini tagħhom;
24. Jilqa' b'sodisfazzjon kbir l-appoġġ mill-Fondazzjoni lill-pajjiżi kandidati bl-implimentazzjoni tal-Konkluzjonijiet ta' Riga tal-2015 foqasma bhalma huma t-tagħlim imsejjes fuq ix-xogħol, l-iżvilupp professjonali kontinwu tal-ghalliema tal-edukazzjoni u t-tahrig vokazzjonali, kif ukoll it-tagħlim intraprenditorjali;
25. Jilqa' l-kooperazzjoni tal-Fondazzjoni mal-aġenziji l-oħra tal-Unjoni — b'mod partikolari mal-Eurofound u s-Cedefop — dwar il-politiki tal-Unjoni li jikkontribwixxu għall-iżvilupp tal-kapital uman;
26. Jirreferi, fir-rigward tal-kummenti l-oħrajn li jakkumpanjaw id-deċiżjoni tiegħu dwar il-kwittanza, li huma ta' natura orizzontali, għar-riżoluzzjoni tiegħu tat-18 ta' April 2018 ⁽¹⁾ dwar il-prestazzjoni, il-ġestjoni finanzjarja u l-kontroll tal-aġenziji.

⁽¹⁾ Testi adottati, P8_TA(2018)0133. Ara paġna 393 ta' dan il-Ġurnal Uffiċjali.